

## DIFFIKULTAJJET FL-EVANGĠELJU

Min jaqra l-Vangeli u jqabbilhom bejniethom jiltaqa' ma' hafna tfixkil li xi drabi jwaqqfu jew igarrfu fil-mixi tal-qari tieghu. Xi drabi naqraw f'wiehed dak li ma naqrawx f'iehor; xi drabi ma nistghux nagharfu jekk humiex isemmu l-istess grajja jew le; xi drabi ċ-ċirkustanzji tal-grajja ma jaqblux; xi drabi ma nafux meta gara xi fatt li huma jsemmu, ghax min isemmih fi żmien u min isemmih fi żmien iehor. Halli nsemmu xi ftit minn dan it-tfixkil: Skond S. Mattew, S. Mark u S. Luqa l-ministeru ta' Kristu fid-dinja jidher li dam sena biss, imma skond S. Ġwann dam mill-inqas sentejn u forsi tlieta; S. Ġwann ighid li Kristu keċċa l-bejjiegha mit-tempju fil-bidu tal-ministeru tieghu, it-tliet Evangelisti l-ohra jirrak-kuntaw dal-fatt fi tmiem il-ministeru ta' Kristu, ftit jiem qabel il-passjoni; S. Luqa jghid li Kristu darba kien mistieden għall-ikel u waqt l-ikel kien midluk bil-fwieha minn mara. S. Ġwann ighid li Kristu kien midluk bil-fwieha minn Marija oħt Marta u Lazzru ftit qabel il-passjoni; S. Mattew u S. Luqa t-tnejn jagħtuna l-arblu tar-razza ta' Kristu, iżda mhux f'kollox jaqblu bejniethom; S. Mattew ighid li Kristu hu u sejjer Ġerusalem fejjaq żewġ għomja, S. Mark u S. Luqa jghidu li fejjaq wiehed biss. Dan hu ftit mit-tfixkil li niltaqghu miegħu ahna u naqraw il-Vangeli. Kif sa neħilsu minnu? Nghiduh fin-numri li ġejjin. Għaliessa nghidu xi haġa kif inkitbu l-Vangeli.

**Kif inkitbu l-Vangeli**

Il-Vangeli mhumiex l-istorja tal-hajja ta' Kristu, anqas ma huma l-istorja tal-ministeru ta' Kristu fost il-bnedmin.

Dan ighidu ċar S. Ġwann li fl-aħħar tal-Vangeli tiegħu jistqarr li li kieku kellu jikteb kull ma qal u kull ma għamel Kristu, kien ikollu jikteb mhux ktieb wiehed imma hafna u hafna. L-Evangelisti qalulna biss ftit milli għamel u qal Kristu. Wara li niżel fuqhom l-Ispirtu s-Santu nhar Għid il-Hamsin, l-Appostli bdew ixandru l-isem ta' Gesù u jghidu li Kristu kien tassew il-Messija mwieghed, Bin Alla, miġghut fid-dinja minn Alla stess għas-salvazzjoni tal-bnedmin kollha. U dan kienu jippruvawh bil-mirakli tiegħu u fuq kollox bil-qawma tiegħu minn bejn l-imwiet. Għal dal-fini ma kienx hemm bżonn isemmu l-mirakli kollha jew il-kliem kollu ta' Kristu, u hekk hafna mirakli u hafna kliem ta' Kristu baqghu minsija. Hekk ftit snien wara l-mewt ta' Kristu nholqot gabra ta' tagħlim ta' Kristu u ta' rakkonti fuq Kristu li minnha l-Appostli kienu jieħdu dak li kien jinhtigilhom għat-tagħlim. Għalkemm l-Appostli kienu raw il-mirakli kollha ta' Kristu u semgħu t-tagħlim tiegħu kollu, huma fit-tagħlim tagħhom kienu jimxu ma' dik il-gabra bla ma jżidu u bla ma jbiddu xejn.

Maż-żmien beda jinħass il-bżonn li t-tagħlim ta' l-Appostli jinkiteb. U tnejn mill-Appostli, S. Mattew u S. Ġwann, kitbu dak li kienu għallmu, u żewġ dixxipli ta' l-Appostli, S. Mark u S. Luqa, kitbu t-tagħlim li semgħu minn għand l-Appostli. Issa l-Evangelisti ma kitbux biex jirrakkontaw il-hajja ta' Gesù, iżda biex ighallmu xi haġa fuq Gesù, jgħifieri l-Evangelisti riedu jgħallmu mhux jirrakkontaw stejjer. U billi ma kitbux lill-istess nies, kellhom jaddattaw ruħhom għall-qarrejja tagħhom. Hekk S. Mattew kiteb lil-Lhud

biex jurihom li Kristu maqtul minnhom kien il-Messija mwieġhed mill-profeti u mistenni minnhom. Izda S. Luqa qiegħed jikteb għall-pagani biex jurihom li huma wkoll imsejhin għas-salvazzjoni. It-tagħlim ta' S. Matthew ma kienx ighodd għall-qarrejja ta' S. Luqa, u għalhekk il-bxara ta' S. Luqa ma taqbilx mal-bxara ta' S. Matthew, għalkemm it-tnejn huma l-bxara tas-salvazzjoni. Minn dan nifhmu li ż-żewġ Evangelisti ma setgħu jirakkuntaw l-istess grajja jew isemmu l-istess tagħlim ta' Gesù.

Barra minn dan għandna niftakru li kull kittieb għandu l-manjera tiegħu kif jirakkonta. Hu tnejn min-nies, għidilhom jiktbu fuq l-istess fatt u tara kif it-tnejn ma jkunux jaqblu bejniethom f'kollox. Hekk ukoll l-Evan-

ġelisti. Kull wiehed kellu l-manjera tiegħu kif jirakkonta. Wiehed jistgħu jolqtuh ċerti ċirkustanzi li iehor ma jagħtix każ tagħhom. Fost l-Evangelisti S. Luqa kien l-aktar wiehed ta' l-iskola, izda madankollu S. Mark kellu habta jsemmi ċerti ċirkustanzi żgħar li jagħtu hajja lir-rakkont; S. Luqa, kittieb ahjar, ma kellux dil-habta. Terga' xi drabi Evangelista jgħaqqad flimkien żewġ grajja jew żewġ diskorsi ta' Gesù li jixxiebhu, fil-waqt li iehor jifridhom. Dawn huma hwejjeġ li jmissu biss il-mod tar-rakkont, imma l-verità tibqa' shiha. L-Evangelisti riedu jgħallmu permezz ta' rakkonti veri, mhux jirakkuntaw grajja bl-irqaqat tagħhom kollha.

P.P. SAYDON.

## ~~IN-NISA TA' L-GHARAB~~

~~Il-Gharab ma humiex kollha xorta wanda. Hemm Gharab tal-ibliet, im-robijjin fil-kulleġġi, li hliet mil-lingwa ma jingħarfulx mill-Ewropin. Għalhekk meta hawn insemmu "Gharab" ma nifhmu il-Gharab kollha, imma lil dawk li jgħidulhom "Bedu", li dejjem jiġgerrew min-naha għall-oħra, u lill-Gharab tar-rhala ż-żgħar li jgħidulhom "Fellahin".~~

~~**It-Twelid.** — Fost il-Gharab tal-Palestina it-twelid ta' tifla, ma hux bans, grajja ta' ferh, imma aktar grajja ta' niket, qisha ġrat xi hsara fid-dar; għad li dan, meta titweldilhom tifla, il-Gharab ikollhom x-isabbarhom: il-hsieb li jekk tgħix sa-kemm tikber u jkollha dawk it-tnaix il-sena, idahhlu tagħha kemxa flus, jiġifieri jżewwġuha lil xi għarus li jhallas tajjeb. B'dana-kollu, it-twelid ta' tifla huwa dejjem mgħdud bhala grajja ta' swied il-qalb.~~

~~Meta titweldilhom tifla, il-Gharab, ma jagħmlu ebda-naqra ta' għors, u jagħtuha isem dak il-hin li titwield jew ftit wara. L-isem lil-uliedhom il-Gharab ma jagħtuha kif-ġie-ġie, imma dejjem irid ikun ifisser xi haġa li jkollha x'taqsam mat-tarbija. Jekk tkun smina, aktarx li jsemmuha Żagħlula (jiġifieri 'beccuna'); jekk titwield fi żmien il-ġlied bejn-rahal u rahal, isemmuha Harbija (tal-gwerra); jekk ikun għamel xi xebgħa silġ-ftit qabel jew ftit wara twelidha, isemmuha Talġa (sil-ġa), u hekk. Ġie li jsemmuha Żejna, jew Gawhra, jew Tamina, (prezzjuża) jew Trajja (linfa). Ix-xebba tal-Opra ta' Verdi kien jisimha Ghida (Għajda) jiġifieri 'festa'. Dejjem xi isem li jfisser xi haġa, bhall-ma kien isir mill-ibgħad-żmenijiet.~~

~~Malli t-tifla jkollha xi sitt snin jew sebgha, jiġieghlha tagħmel xi hidma~~